

॥ తులసీమహిమా - గ్రహణాదౌ నియమశ్చ ॥

.. tulasImahimA ..

sanskritdocuments.org

June 13, 2017

.. tulasImahimA ..

॥ తులసీమహిమా - గ్రహణాదౌ నియమశ్చ ॥

Sanskrit Document Information



Text title : tulasImahimA

File name : tulasImahimA.itx

Location : doc_devii

Language : Sanskrit

Subject : philosophy/hinduism/religion

Transliterated by : Shree Devi Kumar

Proofread by : Shree Devi Kumar

Acknowledge-Permission: Mahaperiaval Trust

Latest update : June 12, 2017

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

June 13, 2017

sanskritdocuments.org

॥ తులసీమహిమా - గ్రహణాదౌ నియమశ్చ ॥

ప్రసీద మమ దేవేశి ప్రసీద హరివల్లభే ।
తులసీమితి సమ్సార్థ్య అర్చయేద్ధరిమవ్యయమ్ ॥ ౧॥

అస్రాత్వా తులసీం ఛిత్వా దేవార్చన పరాయణః ।
తత్సర్వం నిష్ఫలం చైవ పఞ్చగవ్యేన శుద్ధ్యతి ॥ ౨॥

పాపాని యాని రవిసూనుపటస్థితాని
గోబ్రహ్మబాలపితృమాతృవధాదికాని ।
నశ్యన్తి తాని తులసీవనదర్శనేన
గోకోటిదానసదృశం ఫలమాఘ్నవన్తి ॥ ౩॥

తులసీకాననం యత్ర యత్ర పద్మవనాని చ ।
వనన్తి వైష్ణవా యత్ర తత్ర సన్నిహితో హరిః ॥ ౪॥

తులసీమఞ్జరీ గ్రాహ్యో తదభావే దలం స్మృతమ్ ।
దలాభావే తు పత్రం స్యాత్పత్రాభావే తు కాష్ఠకమ్ ॥ ౫॥

కాష్ఠాభావే తు మూలం స్యాత్ మూలాభావే తు మృత్తికా ।
మృత్తికాయా అభావే తు తులసీ శబ్ద ఇష్యతే ॥ ౬॥

పఙ్కజం పఞ్చరాత్రం స్యాత్సప్తరాత్రం తు బిల్వకమ్ ।
తులసీ దశరాత్రం స్యాత్తతః పరుషషితం భవేత్ ॥ ౭॥

సఙ్క్రాంతౌ పక్షయోరన్తే ద్వాదశ్యాం నిశి సన్ధ్యయోః ।
చిన్వన్తి తులసీం యే వై నికృణ్వన్తి హరేః శిరః ॥ ౮॥

గ్రహణే చ వ్యతీపాతే భౌమభార్గవభానుషు ।
నాహరేత్తులసీపత్రం న మధ్యాహ్నే తతః పరమ్ ॥ ౯॥

మధ్యాహ్నకే పరే యస్తు హరిపూజాపరాయణః ।
చినోతి యస్తు తులసీం అధో గచ్ఛతి నాన్యథా ॥ ౧౦॥

నిర్మూల్యమపి వై గ్రాహ్యం తులస్యా హేమపుష్పవత్ ।
శఙ్ఖోదకేన ప్రక్షాల్య విష్ణవే చ నివేదయేత్ ॥ ౧౧॥

తులస్యాః కోమలైః పత్రైః శ్రీహరేః పాదపఙ్కజమ్ ।
పూజనం యే ప్రకుర్వన్తి కృతార్థాః స్యుర్న సంశయః ॥ ౧౨॥

ద్వాదశ్యాం జాగరే రాత్రౌ ప్రాశయేత్తులసీదలమ్ ।
 ద్వావింశదపరాధాంశ్చ క్షమతే హరిరవ్యయః ॥ ౧౩॥
 విష్ణోర్విమానం యః కుర్యాత్తులస్యాః కోమలైర్దలైః ।
 హంసయుక్తవిమానేన విష్ణులోకం స గచ్ఛతి । ౧౪॥
 పక్షద్వయే చ సజ్కాన్తౌ ద్వాదశ్యాం సూతకద్వయే ।
 సజ్గహో వైవ కర్తవ్యో నిషిద్ధదివనేష్వపి ॥ ౧౫॥
 త్యజేత్పర్యుషితం పుష్పం త్యజేత్పర్యుషితం జలమ్ ।
 న త్యజేత్తులసీపత్రం న త్యజేజ్జాహ్నవీజలమ్ ॥ ౧౬॥
 పుష్కరాద్యాని తీర్థాని గజ్గాద్యాః సరితస్తథా ।
 వాసుదేవాదయో దేవా వసన్తి తులసీవనే ॥ ౧౭॥
 తులసీగంధమాఘ్రాథ పితరస్తుష్టమానసాః ।
 ప్రయాన్తి గరుడారూఢాః సహితాశ్చక్రపాణినా । ౧౮॥
 రోపణాత్పాలనాత్సేకాద్ దర్శనాత్పుర్రానాన్పుణామ్ ।
 తులసీ దహతే పాపం వాఙ్మనఃకాయసంకీర్తనమ్ ॥ ౧౯॥
 అమృతాం సర్వకల్యాణీం శోకసంతాపనాశినీమ్ ।
 ఆధివ్యాధిహారిం నృణాం తులసి త్వాం నమామ్యహమ్ ॥ ౨౦॥
 ఆమ్రారోపసహస్రాణి పిప్పలాని శతాని చ ।
 తత్ఫలం సమమేకేన తులసీ విటపేన చ ॥ ౨౧॥
 రాజద్వారే సభామధ్యే సజ్కామే శత్రుపీడనే ।
 తులసీన్మరణం కుర్యాత్ సర్వస్త్రి విజయీ భవేత్ ॥ ౨౨॥
 కృష్ణాశ్వే తథా పుష్యే వివాహే చార్థసజ్గహే ।
 సర్వకార్యేషు సిద్ధ్యర్థం ప్రస్తానే తులసీం స్మరేత్ ॥ ౨౩॥
 యః స్మరేత్తులసీం సీతాం రామం సౌమిత్రిణా సహ ।
 వినిర్జిత్య రిహాన్ సర్వాన్ పునరాయాతి కార్యకృత్ ॥ ౨౪॥
 ఖాదన్మాంసం పిబన్మద్యం సజ్గచ్ఛన్నస్త్యజాదిభిః ।
 సద్యో భవతి పూతాత్మా కర్ణయోస్తులసీం ధరన్ ॥ ౨౫॥

చతుష్కర్ణై ముఖే చైకం నాభావేకం తథైవ చ ।
శిరస్యేకం తథా ప్రోక్తం తీర్థే త్రయముదాహృతమ్ ॥ ౨౬ ॥
అన్నోపరి తథా పఞ్చ భోజనాస్తే దలత్రయమ్ ।
ఏవం శ్రీతులసీ గ్రాహ్యో అష్టాదశదలా సదా ॥ ౨౭ ॥
పూజనానస్తరం విష్ణోః అర్చితం తులసీదలమ్ ।
భక్షయేత్ దేహ శుద్ధ్యర్థం చాన్తాయణశతాధికమ్ ॥ ౨౮ ॥
నైవేద్మమన్నం తులసీవిమిశ్రితం
విశేషతః పాదజలేన విష్ణోః ।
యోఽశ్నాతి నిత్యం పురతో మురారేః
ప్రాప్నోతి యజ్ఞాయుత కోటిపుణ్యమ్ ॥ ౨౯ ॥
ద్రవ్యాస్తరయుతం తైలం న దుష్యేద్ గ్రహణం వినా ।
తులసీదలసంయుక్తం గ్రహణేఽపి న దుష్యతి ॥ ౩౦ ॥

Encoded and proofread by Shree Devi Kumar

